

अलवर

विजय डाटा दी सोलवेंट एक्ट्रेक्टर्स एसोसिएशन ऑफ इंडिया के अध्यक्ष

अलवर। उद्योगपति विजय डाटा को दी सोलवेंट एक्ट्रेक्टर्स एसोसिएशन ऑफ इंडिया का अध्यक्ष चुना गया है। पिछले दिनों वेजीटेबल ऑयल इंडस्ट्री ट्रेड ऑर्गेनाइजेशन की मुंबई में आयोजित बैठक में डाटा को अध्यक्ष बनाया गया। इस एसोसिएशन के 900 सदस्य हैं, इनमें अन्य देशों के 70 सदस्य भी शामिल हैं। यह चुनाव दो वर्ष के लिए किया गया है। एसोसिएशन के अध्यक्ष विजय डाटा ने मंगलवार को यहां पत्रकार वार्ता में कहा कि देश में तिलहन की उत्पादकता में गुणात्मक बढ़ोतरी संगठन के सामने सबसे



बड़ी चुनौती है। तिलहनी फसलों की विश्व की तुलना में हमारे देश की औसत उत्पादकता आधी है, जबकि अधिक उत्पादन करने वाले देशों की तुलना में हमारे देश में एक तिहाई उत्पादकता है। उत्पादकता बढ़ाने के लिए केंद्र सरकार को सुझाव दिए गए हैं। डाटा ने कहा कि देश में प्रति व्यक्ति खाद्य तेल की खपत काफी बढ़ी है। देश की 55 प्रतिशत मांग की पूर्ति आयात से हो रही है। सरकार को सुझाव दिया गया है कि खाद्य तेल पर आयात ड्यूटी बढ़ाई जाए। इससे देश के किसानों तिलहनी फसलों पर अपेक्षित भाव मिल सकेंगे। डाटा ने कहा कि किसान को मनचाहे बाजार में फसल बेचने की छूट होनी चाहिए। उन्होंने एफडीआई को उपभोक्ता और देश हित में बताया।